

ई-निविदा फार्म

प्रशिक्षणाकरीता भोजन व्यवस्था करण्याबाबत



नागपूर महानगर पालिका, नागपूर
(आरोग्य विभाग)



आरोग्य अधिकारी (एम) यांचे कार्यालय

महानगरपालीका नागपूर

महानगरपालिका मार्ग सिव्हील लाईन्स, नागपूर-०१

Email :- nuhmnagpur2019@gmail.com

(Signature)

वैद्यकीय आरोग्य अधिकारी,
नागपूर महानगर पालिका, नागपूर

प्रशिक्षणाकरीता भोजन व्यवस्था करण्याबाबत ई-निविदा लिफाफा क्र -१ तांत्रिक माहिती


१)	कंत्राटदाराच्या संस्थेचे/कंपनीचे नांव व संपूर्ण पत्ता व नोंदणी क्रमांक (नोंदणीच्या प्रमाणपत्राच्या छायांकीत प्रती जोडणे अनिवार्य आहे)	
२)	कंत्राटदाराचे संस्था, कंपनीच्या संचालक, भागीदाराचे नांव, संपूर्णपत्ता, दुरध्वनी क्रमांक ई-मेल पत्ता	
३)	संस्था/कंपनीचे नुतनीकरण केलेले अद्यावत नोंदणी प्रमाणपत्राची छायाप्रत	
४)	मागील २०२१-२२, व २२-२३ या वित्तीय वर्षाचा आयकर भरल्याचे प्रमाणपत्र पॅन, टॅन क्रमांक (पुराव्यासह)	
५)	संस्थेचे खाते असलेल्या बँकेचे नांव व पत्ता (बँकेत ज्या नावाने खाते आहे त्याचे नाव)	
६)	Foods Safety and Standard Act , 2006 अंतर्गत परवाना (License) ची छायाप्रत	
७)	अनामत रक्कमेचा (Earnest Money Deposit) तपशील.	ई-निविदा किंमत रु.३३००/- व अनामत रक्कम रु.५५,०००/- (only through Internet Banking) भरणे आवश्यक राहिल.
८)	एक वर्षाचा अनुभव असल्याबाबत जोडलेल्या प्रमाणपत्राचा तपशील	
१०)	विशेष कौशल्य अथवा संबंधित अतिरिक्त माहिती	

प्रमाणित करण्यात येते की, वर नमूद केलेली माहिती खरी आहे. साबर केलेली माहिती खोटी अथवा चुकीची असल्यास सदरहू निविदा अपात्र ठरविण्यात येवून रद्द करण्याचे संपूर्ण अधिकार समितीचे आहेत याची मला जाणीव आहे. तसेच निविदेतील अटी व शर्ती मान्य आहेत.

निविदाधारकाची स्वाक्षरी व शिक्का

संपूर्ण नांव:-

पत्ता:-


वैद्यकीय आरोग्य अधिकारी,
नागपूर महानगर पालिका, नागपूर

निविदेच्या अटी व शर्ती

राष्ट्रीय नागरी आरोग्य अभियान मनपा नागपुर अंतर्गत आशा स्वयंसेविकाच्या प्रशिक्षणाकरीता निविदा स्विकृत झाल्यापासुन दोन वर्षांचे कालावधीकरीता या कार्यालयांतर्गत वेळोवेळी घेण्यात येणाऱ्या प्रशिक्षणादरम्यान प्रशिक्षणार्थींना आहार सुविधा पुरवावयाची आहे. केवळ त्यावेळेसच आवश्यकतेनुसार महानगरपालीका कार्यक्षेत्रात प्रशिक्षण स्थळी भोजनाची व्यवस्था करण्याबाबत निविदाधारकास कळविण्यात येईल.

अ) सर्वसाधारण माहिती

- १) ई-निविदा माहिती दिनांक २१/०८/२०२३ ते १३/०९/२०२३ ला दुपारी ५.०० वाजेपर्यंत <http://www.mahatenders.gov.in> संकेतस्थळावर उपलब्ध राहील.
- २) निविदा फार्म सोबत फार्मची किंमत रु.२२४०/- (ना परतावा) ई-निविदा प्रणालित इंटरनेट बँकिंग द्वारे ऑनलाईन भरणे अनिवार्य आहे.
- ३) निविदा फार्म सोबत(EMD) रु.५५,०००/- ई-निविदा प्रणालित ऑनलाईन भरणे अनिवार्य आहे.
- ४) निविदेत ज्या निविदाधारकाचे दर मान्य करण्यात येतील त्यांची(EMD) ची रक्कम सुरक्षाठेवीच्या रक्कमेत समायोजित करण्यात येईल व निविदा मान्य झाल्यानंतर विहित कालावधीत संबंधीताने करार न केल्यास किंवा कामाची सुरुवात न केल्यास सदरची रक्कम जप्त करण्यात येईल.
- ५) ज्या निविदाकाराची निविदा मंजूर होणार नाही त्यांची (EMD) ची रक्कम कोणतेही व्याजाशिवाय निविदा प्रक्रिया संपल्यानंतर परत करण्यात येईल सदरहु त्याच्या खात्यावर जमा होईल
- ६) निविदा सादर करण्यापूर्वी निविदाधारकाने कामाचे स्वरूप व कंत्राटासंबंधी स्वतःचे संपूर्ण समाधान करुन घेणे अपेक्षित आहे.
- ७) कंत्राट कालावधीत कंत्राटदार यांचेकडुन कंत्राटमधील अटी व शर्तीचा भंग केल्यास कंत्राट रद्द झाल्यास कंत्राटदार नियमानुसार कार्यवाहीस पात्र राहील व त्यांचे संस्थेचे नाव काळ्या यादीत टाकण्यात येईल.
- ८) निविदाधारकाने अटी व शर्ती असलेल्या निविदा फार्मच्या प्रत्येक पानावर स्वाक्षरी करणे आवश्यक आहे. तसेच निविदादार दर्शविलेल्या पानावर स्वाक्षरी आवश्यक आहे.
- ९) निविदाकार/संस्था ह्यांचे पत्ता संबंधी पासपोर्ट/मतदार ओळखपत्र/विद्युत बिल/बँक पासबुक यापैकी एक कागदपत्राची पुरावा म्हणुन छायांकित सत्यप्रती जोडणे आवश्यक आहे.
- 10) ज्या निविदाकार ह्यांचे दर अंतिमरित्या मान्य करण्यात येईल त्यांनी दर मान्यतेचे पत्र मिळाल्याचे दिनांकापासुन १० दिवसांचे आत सर्व अटी व शर्ती मान्य असल्याबाबत करार रु.५००/- चे स्टम्पपेपरवर करुन देणे अनिवार्य राहील.
- 11) लिफाफा क्र. १ मध्ये निविदा सुचनेनुसार रु.55,000/- (अक्षरी पंच्चावण हजार रुपये फक्त) अनामत रक्कम ऑनलाईन भरणे अनिवार्य राहील.
- 12) लिफाफा क्र. २ मध्ये विहित नमुण्यातील दराचा तक्ता (BOQ) Online जोडणे आवश्यक राहील व निविदेची बोली रक्कम नमूद करण्यात यावी.

- 13) संस्थेची आस्थापना/दुकान रजिस्ट्रेशन प्रमाणपत्राची प्रत जोडण्यात यावी. (चालू वित्तीय वर्षाकरीता अद्यावत व नुतनीकरण केलेले प्रमाणपत्र अनिवार्य आहे)
- 14) प्राप्तीकर सन २०२१-२२ व २२-२३ भरल्याबाबत प्रमाणपत्र /दाखला जोडण्यात यावा.
- 15) शासकीय संस्थेत/शासकीय वसतिगृहात/कार्यालयात भोजनालय/उपहारगृह चालवण्याचा किमान एक वर्षाचा अनुभव असल्यास प्राधान्य देण्यात येईल.
- 16) Food Safety and Standard Act, 2006 अंतर्गत अद्यावत नुतनीकरण केलेले परवानाची छायांकित प्रत जोडण्यात यावी.
- 17) निविदा धारकाचे/ कंत्राटदाराचे नाव शासनाच्या कोणत्याही विभागामार्फत काळ्या यादीत टाकलेली नाही याबाबत प्रमाणपत्र संस्थाप्रमुखाने देणे आवश्यक आहे.
- 18) प्रशिक्षण कार्यान्वित कालावधीत पुरेसे कर्मचारी उपस्थित राहतील अशी व्यवस्था करावी लागेल. तसेच कर्मचाऱ्यांच्या वेतनाबाबतच्या तक्रारी इत्यादी बाबत या कार्यालयाचा कोणताही संबंध राहणार नाही.
- 19) निविदा फार्मवरच निविदा सादर करणे आवश्यक आहे तसेच बिना स्वाक्षरी असलेली निविदा अपात्र ठरविण्यात येईल.
- 20) निविदाधारकास असंवैधानिकरित्या निविदा मंजूर करण्याकरीता निविदा समितीवर कुठल्याही प्रकारे दबावतंत्राचा वापर करणे, तक्रारी करणे, प्रकरण न्यायप्रविष्ट करणे इत्यादीचा वापर करता येणार नाही. तसे राजकीय अथवा अनाठाई हस्तक्षेप करता येणार नाही. निविदाधारक त्यांची निविदा मंजूर करण्याकरीता दबावतंत्राचा वापर अथवा अनाठाई हस्तक्षेप करीत असल्याची निविदा समितीची खात्री पटल्यास, सदरहु निविदाधारकाची निविदा रद्द करून त्याचे नाव कायम काळ्या यादीमध्ये टाकण्याची कार्यवाही करण्यात येईल.

ब) निविदा उघडणे

निविदा दिनांक १४/०९/२०२३ रोजी दुपारी ३ वाजता रोजी मा.आरोग्य अधिकारी (एम) यांचे कार्यालय मनपा नागपूर येथे निविदा सादर केलेल्या निविदा उघडण्यात येतील. विहित तारीख व वेळेत निविदाधारकांनी उपस्थित राहावे याकरीता वेगळा पत्रव्यवहार करण्यात येणार नाही.

- १) प्रथम लिफाफा क्र.१ उघडण्यात येईल. त्यामध्ये मागीतलेल्या प्रमाणपत्राची पूर्तता झाल्यावर अथवा जोडण्यात आलेल्या प्रमाणपत्र/दस्तऐवज समाधानकारक असल्याचे आढळल्यावरच लिफाफा क्र.२ उघडण्यात येईल. लिफाफा क्र.१ मधील प्रमाणपत्रावर समितीचा आक्षेप असल्यास निविदा ग्राह्य धरल्या जाणार नाही.
- २) निविदा स्विकृत करणे, नाकारणे तसेच अटीमध्ये शिथीलता करण्याचे अधिकार किंवा संपूर्ण निविदा प्रक्रिया रद्द करण्याचे अधिकार समितीने राखून ठेवले आहेत.

Signature

वैद्यकीय आरोग्य अधिकारी

क) अटी व शर्ती :

- १) कोणत्याही प्रशिक्षणार्थी/अधिकारी, कर्मचारी किंवा परिसरात राहण्याच्या कर्मचाऱ्याकडून तक्रार येता कामा नये, याबाबत नोंद घ्यावी.
- २) कंत्राटाचा कालावधी आदेश निर्गमित झाल्याच्या दिनांकापासून दोन वर्षाकरीता राहिल. मुदतपूर्तीनंतर गुणवत्ता व आर्थिक निकष तपासून पुढील कालावधीकरीता मुदतवाढ देण्याचा अधिकार निविदा समितीकडे राखून ठेवण्यात येत आहे.
- ३) प्रशिक्षण कालावधीत ज्या तारखांना प्रशिक्षण सत्र राहिल त्या कालावधीत प्रशिक्षणार्थ्यांना जेवण/चहा/नास्ता पुरविण्याची व्यवस्था करावी लागेल.
- ४) प्रशिक्षणाकरीता संबंधित येणाऱ्या प्रशिक्षणार्थ्यांच्या संख्येनुसार जेवणाचा ऑर्डर दिल्या जाईल परंतु काही कारणास्तव प्रशिक्षणार्थ्यांची संख्या कमी झाल्यास प्रत्यक्षात प्रशिक्षणार्थी/प्रशिक्षक जेवण करतील तेवढ्या संख्येनुसार देयकाची अदायगी करण्यात येईल.
- ५) निविदेमध्ये विहित केलेल्या वेळापत्रकानुसार प्रशिक्षणार्थ्यांना चहा, फराळ, अल्पोहाराची व्यवस्था व जेवणाची सोय करावी लागेल.
- ६) कंत्राटदाराने विहित कालावधी पूर्ण न करता कंत्राट सोडून दिल्यास अथवा अटी व शर्तीचा भंग केल्यास त्यांची अनामत रक्कम जप्त करून शासनास जमा करण्यात येईल
- ७) पदार्थाचा निकृष्ट दर्जा आढळल्यास वा काही तक्रार प्राप्त झाल्यास खात्रीनंतर त्वरीत कंत्राट रद्द करून अमानत रक्कम जप्त करण्यात येईल.
- ८) या संस्थेअंतर्गत वेळोवेळी होणाऱ्या सभा संमेलन, कार्यशाळा इत्यादी करिता कार्यालयाचे आदेशानुसार प्रतिनिधीची जेवणाची व नास्ता चहाची व्यवस्था करावी लागेल.
- ९) शासकिय नियमानुसार व सुचने नुसार प्रशिक्षणादरम्यान परिसरात धूम्रपान व मादक पदार्थ, दारु पिणे, थुंकणे आदीवर बंदी आहे, याची स्पष्ट नोंद घ्यावी. याचे उल्लंघन झाल्यास त्याची गंभीर दखल घेऊन कारवाई करण्याचे अधिकार समितीने राखून ठेवले आहेत.
- १०) निविदा स्विकृत झाल्यास कंत्राटदारास रु.५००/- च्या स्टॅम्प पेपरवर विहित नमुन्यात करारनामा करावा लागेल
- ११) प्रशिक्षणार्थी व अधिकाऱ्यांशी वर्तणुक सौजन्याची व सौहार्दपूर्वक राहिल याची दक्षता घ्यावी. कर्मचाऱ्याने अशोभनिय वर्तन केल्यास याची पूर्ण जबाबदारी कंत्राटाराची राहिल व कंत्राट तात्काळ प्रभावाने रद्द करण्यात येईल.
- १२) बालकामगार काम करणार नाही याची दक्षता घ्यावी.
- १३) शासनाकडून आकारण्यात येणारे कर, सेवाशुल्क व इतर आकारणी यांची वसूली कंत्राटदाराकडून करण्यात येईल.
- १४) आपली सेवा असमाधानकारक तसेच मार्गदर्शक सुचनांच्या अनुषंगाने नसल्याचे आढळल्यास कंत्राट कोणतेही कारण न देता आपले कंत्राट कोणत्याही क्षणी रद्द करण्याचे अधिकार प्रशासनाने राखून ठेवले आहेत. तसेच कंत्राट रद्द झाल्याच्या परिस्थितीत कंत्राटदाराने भरलेल्या सुरक्षा ठेवीची रक्कम पूर्वसुचना न देता जप्त करण्यात येईल.

ड) ठेकेदारांना पुरविण्यात येणाऱ्या सोयी :

१) प्रशिक्षणार्थीना भोजन देण्याकरीता जागा

ठ) संनियंत्रण :

प्रशिक्षणाचे संनियंत्रण करण्याकरीता मा. आरोग्य अधिकारी (एम) वेळोवेळी आवश्यकतेनुसार भोजनाची गुणवत्ता पडताळणी करतील.

त्या अनुषंगाने कंत्राटदारास आवश्यक आदेश देण्याचे संपूर्ण अधिकार मा.आरोग्य अधिकारी (एम) यांना राहतील व कंत्राटदाराने आदेश पाळणे बंधनकारक राहिल.

वैद्यकीय आरोग्य अधिकारी,
नागपूर महानगर पालिका, नागपूर